

# తెలుగు రేఖ

సంపుటి : 02 సం-చిక : 46 పేజీలు : 4 వెల : రూ. 2.00

తెలుగు దినపత్రిక

గురువారం 14 మే 2026

తెలంగాణ & ఆంధ్ర ప్రదేశ్

RNI No.TELTEL/2010/31853

**హైదరాబాద్ లో ఊబర్ ఎక్స్ లెన్స్ సెంటర్**

- పూచర్ సిటీలో ఊబర్ కార్పొరేట్ ఆఫీస్
- సిఎం రేవంత్ రెడ్డితో భేటీలో సిఇఓ దారా ఖోస్లా షాహి వెల్లడి

హైదరాబాద్, మే 13 తెలుగు రేఖ: హైదరాబాద్ లో ఊబర్ సెంటర్ ఆఫ్ ఎక్స్ లెన్స్ ను విస్తరిస్తున్నట్లు

## మోగా గ్రోత్ కాలిడార్ పై సీఎం రేవంత్ రెడ్డి సమీక్ష

- భవిష్యత్ తెలంగాణకు మోగా మార్కెట్ ప్లాన్
- ఖమ్మం వరంగల్ కరీంనగర్ కు ఔట్ రింగ్ రోడ్లు
- అందర్ గ్రాండ్ డ్రైనేజీ, ఎస్టీలకు ప్రాధాన్యం
- ట్రాఫిక్ నియంత్రణలో ఏపి వినియోగంపై దృష్టి
- సింగరేణి మున్సిపాలిటీలను ఒకే యూనిట్ గా అభివృద్ధి
- అలంపూర్ జోనులంబ అలయ అభివృద్ధికి ప్రణాళికలు
- ఎయిర్ పోర్టులతో మారనున్న తెలంగాణ రూపురేఖలు
- రాష్ట్రవ్యాప్తంగా ఒకే విధమైన అర్బన్ ప్లానింగ్ కు సీఎం ఆదేశం



ముఖ్యమంత్రి రేవంత్ రెడ్డి ఉన్నత స్థాయి సమీక్ష నిర్వహించారు. సమావేశంలో సీఎంఓ కార్యదర్శి మాజిక్ రాజ్, తెలంగాణ మునిసిపల్ అడ్మినిస్ట్రేషన్ కమిషనర్ & డైరెక్టర్ డాక్టర్ డి.కె. శ్రీదేవి, డైరెక్టర్ ఆఫ్ టౌన్ అండ్ కంట్రి ప్లానింగ్ దేవేందర్ రెడ్డి తదితర ఉన్నతాధికారులు పాల్గొన్నారు. ఖమ్మం, వరంగల్, కరీంనగర్ కార్పొరేషన్లకు ఔట్ రింగ్ రోడ్లు ఏర్పాటు చేయాలని సీఎం ఆదేశించారు. రాజ్ యే ఎయిర్ పోర్టులను దృష్టిలో ఉంచుకుని రహదారుల నిర్మాణం చేపట్టాలని, అవసరమైన ఎస్టీలను డిజైన్ చేయాలని సూచించారు. అందర్ గ్రాండ్ డ్రైనేజీ నిర్మాణాల్లో అధునిక సాంకేతికత వినియోగించాలని, ట్రాఫిక్ నియంత్రణలో ఏపి ఆధారిత సాంకేతిక సలహాలు తీసుకోవాలని పేర్కొన్నారు. ఖమ్మం తగ్గించేందుకు ఈ ఏ

## చమురు సంక్షోభంతో పొదుపు మంత్రం

- కాన్యాల్లో కార్ల సంఖ్యను తగ్గించిన ప్రధాని
- అదేబాటలో హోంమంత్రి అమిత్ షా
- పలు రాష్ట్రాల సిఎంలు కూడా పొదుపుబాట

న్యూఢిల్లీ, మే 13 తెలుగు రేఖ: పశ్చిమాన ఊర్ధ్వదిశలో ఉన్న గత కొంతకాలంగా ముడి చమురు ధరలు ఆకాశాన్నంటు తున్నాయి. చమురు

**తప్ప చేస్తే ఎంతటివారైనా శిక్షారులే**

- బండి భగీరథ్ విషయంలో వెనకడుగు లేదు
- మంత్రి సీతక్క స్పష్టికరణ

మహబూబాబాద్, మే 13 తెలుగు రేఖ: భగీరథ్ కేసులో కాంగ్రెస్ ప్రభుత్వం ఎక్కడా తాత్కాలికం చేయలేదని మంత్రి సీతక్క స్పష్టం చేశారు. ఫిర్యాదు అందిన వెంటనే పోక్స్ కేసు నమోదు చేశామని వెల్లడించారు. ప్రధానమంత్రి నరేంద్ర మోదీ పర్యటన కారణంగా కేసు నమోదు చేయడంలో ఒక్క రోజు ఆలస్యం జరిగిన మాట వాస్తవమేనని మంత్రి సీతక్క ఒప్పుకున్నారు. కేంద్ర హోంశాఖ సహాయ మంత్రి బండి

## బక్రీద్ సందర్భంగా ప్రత్యేక చర్యలు

- పశువుల అక్రమ రవాణాపై నిషా
- రాష్ట్రవ్యాప్తంగా మొత్తం 203 చెక్ పోస్టుల ఏర్పాటు
- షుభ్రులు తలెత్తకుండా కలిన చర్యలకు ఆదేశం
- అధికారులతో డిజిపి సివి ఆనంద్ వీడియో కాన్ఫరెన్స్



కఠినంగా వ్యవహరిస్తామని హెచ్చరించారు. తెలంగాణలో బక్రీద్ పండుగను పురస్కరించుకుని శాంతిభద్రతల పర్యవేక్షణ లక్ష్యంగా పోలీస్ యంత్రాంగం పకడ్బందీ చర్యలు చేపడుతోందని డిజిపి సివి ఆనంద్ స్పష్టం చేశారు. బుధవారం ఆయన వివిధ శాఖల ఉన్నతాధికారులతో కలిసి రాష్ట్రవ్యాప్తంగా ఉన్న పోలీస్ కమిషన్లకు, జిల్లా ఎస్పీలతో వీడియో కాన్ఫరెన్స్ నిర్వహించారు. మున్సిపల్ అడ్మినిస్ట్రేషన్ అర్బన్ డెవలప్ మెంట్ సెక్షన్లలో సీఎం జయేష్ రంజన్, పశుసంవర్ధక శాఖ సెక్రటరీ కే. ఇలంబర్తి తదితరులతో కలిసి డిజిపి వీడియో కాన్ఫరెన్స్ నిర్వహించారు. ఈ సందర్భంగా డిజిపి సివి ఆనంద్ మాట్లాడారు. ముఖ్యమంత్రి స్థాయిలో జరిగిన చర్యలు, అనంతరం ఉప ముఖ్యమంత్రి నిర్వహించిన సమీక్షా సమావేశ నిర్వహణ

## విశ్వాస పరీక్షలో నెగ్గిన విజయ్

- తమిళనాడు అసెంబ్లీలో 144 మంది మద్దతు
- విశ్వాస పరీక్షను బహిష్కరించిన డిఎంకె
- అనాడిఎంకె చీలిక వర్గం దీవెనకు అనుకూల ఓటు
- ప్రజల విశ్వాసాన్ని కాపాడుకుంటామన్న సీఎం విజయ్

చెన్నై, మే 13 తెలుగు రేఖ: తమిళనాడు అసెంబ్లీలో సీఎం విజయ్ తన బలాన్ని నిరూపించుకున్నారు. బుధవారం జరిగిన బలపరీక్షలో 144 మంది ఎమ్మెల్యేలు అధికార డివీజీ పార్టీకి అనుకూలంగా ఓటు వేశారు. మరో 22 మంది వ్యతిరేకంగా ఓటు వేశారు. బదుగురు ఎమ్మెల్యేలు తటస్థంగా ఉన్నారు. ఈ

## పుదుచ్చేరి సిఎంగా రంగస్వామి ప్రమాణం

- వరుసగా ఐదోసారి సిఎంగా బాధ్యతలు
- ప్రమాణం కార్యక్రమానికి నితిన్ నరేన్ హాజరీ
- ఎక్స్ వేదికగా శుభాకాంక్షలు తెలిపిన ప్రధాని

పుదుచ్చేరి, మే 13 తెలుగు రేఖ: కేంద్ర పాలిత ప్రాంతం పుదుచ్చేరి ముఖ్యమంత్రిగా ఎన్.రంగస్వామి ప్రమాణం స్వీకారం చేశారు. లోక్ భవన్ లో అధికారంలోకి వచ్చిన కే. కె. జైలనాథన్ ఆయనతో ప్రమాణం స్వీకారం చేయించారు. సమన్వయం, మల్లాడి కృష్ణారావు కేబినెట్ మంత్రులుగా ప్రమాణం స్వీకారం చేశారు. పుదుచ్చేరిలో ఐదోసారి ముఖ్యమంత్రిగా బాధ్యతలు చేపట్టి ఎన్.రంగస్వామి రికార్డు సెలకొల్పారు. ఈ కార్యక్రమానికి బీజేపీ జాతీయ అధ్యక్షుడు నితిన్ నరేన్ హాజరీ పలువురు సీనియర్ బీజేపీ నాయకులు, మిత్రపక్షాల నేతలు, ఎన్నికైన పదకాలను అమలు చేస్తామని హామీ ఇచ్చారు. ప్రజాప్రతినిధులు, పార్టీ కార్యకర్తలు హాజరయ్యారు. పుదుచ్చేరిని ప్రధాన

**నీట్ పేపర్ లీక్ లో సిబిఐ దూకుడు**

- దేశంలో ఏకకాలంలో సోదాలు
- బదుగురిని అరెస్ట్ చేసినట్లు ప్రకటన

కైమ్ లో తెలంగాణ రైజింగ్ వెల్ డన్ రావల్ గాంధీ అంటూ.. కెబీఆర్ టీవీ

**పొదుపు సూత్రాలు తెలంగాణకు నిధులు మాత్రం ఆంధ్రాకా..?**

- ప్రధాని తీరుపై మండిపడ్డ కవిత
- భగీరథ్ పాలిపోకుండా లుకాట్ నోటీసులు ఇవ్వాలని డిమాండ్

హైదరాబాద్, మే 13 తెలుగు రేఖ: ప్రధాన మంత్రి నరేంద్ర మోదీ తెలంగాణకు వచ్చి పొదుపు సూత్రాలు చెప్పారు.. డబ్బులు మాత్రం ఏపీకి ఇచ్చారు సీఎం (టీఆర్ఎస్) అధ్యక్షులు కవిత వ్యాఖ్యానించారు. బుధవారం

## ప్రధాని మోడీ పొదుపు పిలుపు ఆవశ్యం



- మనం కూడా ఆచరించి భాగస్వాములం అవుదాం
  - కాన్యాల్ లు, భద్రతా సిబ్బందిని కుదించుకుందాం
  - నిడమర్రలో జరిగిన కార్యక్రమంలో చంద్రబాబు
- అమరావతి, మే 13 తెలుగు రేఖ: పశ్చిమాన యుద్ధ పరిస్థితుల వల్ల దేశంపై పలు విధాలుగా భారం పడుతోందని ఆంధ్రప్రదేశ్ ముఖ్యమంత్రి నారా చంద్రబాబు నాయుడు వ్యాఖ్యానించారు. ప్రధాని ప్రకటించిన 8 పొదుపు సూచనల పాటించాలని ప్రజలకు సీఎం చంద్రబాబు పిలుపునిచ్చారు. మరో రెండు రోజుల్లో ఈ విషయంపై రాష్ట్ర ప్రభుత్వం వరంగా కూడా ఓ కార్యాచరణ ప్రకటిస్తామని అన్నారు. ఇలాంటి క్లిష్ట సమయాల్లో ప్రభుత్వాలతో పాటు, ప్రజలు కూడా బాధ్యతగా ఉండాలని సూచించారు. ప్రధాని మోడీ ఇచ్చిన పిలుపు మేరకు 8 సూచనలను మనం పాటించాలని.. తాత్కాలికంగా వచ్చే ఇబ్బందులను అధిగమించాలని దిశానిర్దేశం చేశారు. పశ్చిమాన యుద్ధం నేపథ్యంలో ప్రధానమంత్రి నరేంద్రమోదీ ప్రకటించిన పొదుపు సూచనలపై సీఎం స్పందించారు. నిడమర్రలో సీఎం చంద్రబాబు

**అమరావతితో పాటే విశాఖ అభివృద్ధి**

- అక్కడ ఇప్పటికే అనేక సంస్థలు రాక
- టెక్నాలజీ హబ్ గా రాయలసీమ
- తిరుపతిలో ఏరోస్పేస్ సీటీ అభివృద్ధి
- కర్నూలులో డ్రోన్ సీటీ ఏర్పాటు
- కిమ్స్ ఆసుపత్రి శంకుస్థాపనలో సీఎం చంద్రబాబు

అమరావతి, మే 13 తెలుగు రేఖ: అభివృద్ధి విషయంలో ఒక్క అమరావతిపైనే శ్రద్ధ పెట్టలేదని.. విశాఖనూ విశ్వనగరంగా చేస్తున్నామని ముఖ్యమంత్రి చంద్రబాబు అన్నారు. విశాఖను ఐటీ పరంగా అభివృద్ధి చేస్తున్నామని, ఇప్పటికే అనేక ప్రాజెక్టులు అక్కడ వచ్చాయని అన్నారు. రాజధాని ప్రాంతంలో కిమ్స్ ఆసుపత్రి, వైద్య

**15న ఆధారాలతో విచారణకు వస్తా**

- పోలీసులకు బండి భగీరథ్ లేఖ

హైదరాబాద్, మే 13 తెలుగు రేఖ: పేట్ బస్టాండ్ పోలీసులకు కేంద్రమంత్రి బండి నంబర్ కుమారుడు బండి భగీరథ్ ఓ లేఖ పంపించారు. బుధవారం మధ్యాహ్నం పోలీసుల ఎదుట హాజరు కావాల్సి ఉన్నప్పటికీ, వ్యక్తిగత కారణాల నేపథ్యంలో మే 15వ తేదీన విచారణకు హాజరవుతానని తన లేఖలో పేర్కొన్నారు. ఈ మేరకు సీట్

**బండి భగీరథ్ అరెస్ట్ తప్పదు**

- ఆయనను రక్షించాల్సిన అవసరం మాకేముంది
- మీడియాతో పిసిసి చీఫ్ మహేశ్ గౌడ్

హైదరాబాద్, మే 13 తెలుగు రేఖ: పోక్స్ కేసులో ఆరోపణలు రాగానే అరెస్ట్ చేయాలని.. చట్టం ప్రకారం నడుమకోకపోతే ఇబ్బందులు తప్పవని పిసిసి చీఫ్ మహేశ్ కుమార్ గౌడ్ అన్నారు. బుధవారం మీడియాతో నిర్వహించిన ప్రిట్ వాళ్ లో మాట్లాడుతూ.. కేంద్ర మంత్రి బండి నంబర్



# సంపాదకీయం..

## ఎన్టీఎ వైఫల్యంతో విద్యార్థులకు శాపం!

కొందరు మాఫియాతో చేతులు కలపడం వల్లనే పెసర లీకేజీలు జరుగుతున్నాయి. వారిని గుర్తించాలి. కఠినంగా శిక్షించాలి. నీట్ పేపర్ ఘోషలకు కఠిన శిక్షలు పడితే తప్ప ఇలాంటి తప్పిదాలు పునఃపునః అభ్యుత్థానే ఉంటాయి. ఒకప్పుడు టెస్ట్ లేదా ఇంటర్ పరీక్ష పేపర్లు లీక్ అయితే సంబంధిత మంత్రి రాజీనామా చేసేవారు. అంతగా వైతిక బాధ్యత వహించేవారు. కానీ నీట్ పేపర్ లీక్ కావడం లక్షల మంది విద్యార్థుల భవిష్యత్తును ప్రమాదంలో పడేసింది. దేశంలో వైద్య విద్య పట్టణ ప్రాంతాల్లోని ఎగవ పదివింపడం దాదాపు అసాధ్యమైన పరిస్థితి ఏర్పడింది. గతంలో ప్రతి రాష్ట్రం ఎంసీఎల్ నిర్వహించుకోవడంతో ఇలాంటి బాధలు ఉండేవి కావు. నీట్ను తమిళనాడు అస్సలు ఒప్పుకోలేదు. కానీ 2017లో మోడీ ప్రభుత్వం కేంద్రీకరణ విధానాల్లో భాగంగా నేషనల్ టెస్టింగ్ ఏజెన్సీ ఎన్టీఎను తీసుకొచ్చి, రాష్ట్రాల పరిధిలో ఉన్న వైద్య విద్య ప్రవేశార్హత నీట్ భాగం చేశారు. అన్ని పరీక్షలను తన చెప్పు చేతనే ఉంచుకోవాలన్న మోడీ ప్రభుత్వ విధానంతో లీక్ లు, అవకాశకలకు ధూరా మూలంగా మారిపోయాయి. నీట్ విధానం అన్యాయమని, ఈ విధానాన్ని రద్దు చేసి, వికేంద్రీకరణని దక్షిణాది రాష్ట్రాలు కేరళ, తమిళనాడు, కర్ణాటక అసెంబ్లీలో తీర్మానాలు చేశాయి. దాదాపు 400 మందితో ఏర్పడిన ఎన్టీఎ నీట్ సహా 46 పరీక్షలను సమన్వయం చేయాలి ఉండటం, అందులోనూ అందరూ, అక్షరాస్యులూ భాగస్వాములు కావడం వల్ల ఇవాళ నీట్ పరీక్ష రద్దుకు కారణమయ్యింది. గతంలో నాలుగు సార్లు నీట్, ఒకసారి యుజీసీ నెట్ లీక్ కావడమే ఇందుకు నిదర్శనం. 2024లో నీట్ యుజీసీ పరీక్ష అవకాశకలకలై బీహార్లో అరెస్టులు, సకాలంలో పెసర్ ఇప్పక పోవడం వల్ల గ్రేస్ మార్కులు ఇవ్వాలి రావడం సహా ఎన్నో అంశాలు కలకలం రేపాయి. చర్చనీయాంశం అయ్యాయి. పూర్తి భద్రతా ప్రోటోకాల్ పాటించామని, జీపీఎస్ లోక్ చేసిన వాదనలు, ఏమి నియంత్రిత సీసీ టీపి, బయోమెట్రిక్, 5 జీ జాబ్ వంటి చర్యలు తీసుకున్నామని ఎన్టీఎ చెబుతున్నా అక్షమాలు జరుగుతున్నాయంటే పెసర్ లీక్ మాఫియాను అరికట్టడంలో వైఫల్యం సృష్టంగా కనిపిస్తోంది. విద్యార్థుల కలలను భగ్నం చేసే పెసర్ లీక్ లను అడ్డుకోకపోగా, కనీసం నోరుమెదపని ప్రభుత్వం కేంద్రంలో అధికారంలో ఉండటం సిగ్గుచేటు. పరీక్షా పే చర్చ అంటూ విద్యార్థులతో చర్చించే ప్రధానికి ఏటా జరుగుతున్న పెసర్ లీక్ లపై కనీసంగా మాట్లాడడం లేదు. అవిశ్రాంతంగా క్రమింపి ప్రవేశ పరీక్షకు సిద్ధమవుతున్న విద్యార్థులు మరోసారి మానసిక ఒత్తిడి, తల్లిదండ్రులపై ఆర్థిక భారం, అనిశ్చితితో శిక్ష అనుభవిస్తున్నారు. వ్యవస్థ ఇన్ని లక్షల మంది విద్యార్థుల జీవితాలతో ఆడుకుంటుంటే మోడీ ఇప్పుడు ఎందుకు మాట్లాడరన్నదే ప్రశ్న. నిజానికి నీట్ పరీక్షను తప్పించి ఆయా రాష్ట్రాలకు మునుపటి మాదిరి ఎంసీఎల్ నిర్వహించుకునే వెసులుబాటు కల్పించడం మేలు. లేదా నీట్ వైఫల్యాలపై చర్యలు తీసుకోవాలి. సిబిఐ విచారణకు ఆదేశించినా అది ఎలాంటి చర్యలు తీసుకుంటుందన్నది కూడా అనుమానం. పెసర్ లీక్ పై కేంద్రప్రభుత్వం సమగ్ర విచారణ జరపాలి. బాధ్యులకు కఠిన శిక్షలు పడేలా చేయాలి. విద్యార్థుల భవిష్యత్ ప్రమాదంలో పడకుండా తక్షణ చర్యలు చేపట్టాలి. ఈ నెల 3వ తేదీని నిర్వహించిన నీట్ (యాజీ)-2026 పరీక్షను ఎన్టీఎ రద్దు చేసింది. పరీక్షను మళ్ళీ నిర్వహించటం అనేక మంది విద్యార్థులకు, వారి కుటుంబాలకు ఇబ్బంది కలిగించే నిర్ణయమేనని చెప్పకతప్పదు. నీట్ పరీక్ష పెసర్ లీకేజీపై సిబిఐ దర్యాప్తుకు కేంద్రం ఆదేశించింది. పరీక్ష రద్దు పేషన్లలో లక్షలాది మంది విద్యార్థులు మళ్ళీ పరీక్ష రాయాలిని దుస్థితి నెలకొంది. సాధారణంగా ఈ అక్షమాలు గొట్టవచ్చుటకు పరికరాలు జరిగిపోతుంటాయి. అయితే, ఈసారి ఏజెంట్లు ఒక్కరి మించి మరొకరు సామ్యం చేసుకునే ఉద్దేశంతో విచ్చలవిడిగా పెసర్లను అమ్మటంతో ఈ వ్యవహారం బయటపడింది. ఇలా లక్షలాది మంది విద్యార్థుల జీవితాలతో బెంగాళుమాడడం కేవలం కేంద్ర వైఫల్యంగానే చూడాలి. వైద్య విద్య కోర్సుల్లో ప్రవేశాల కోసం నిర్వహించే నేషనల్ ఎలిజిబిలిటీ కమిషన్ ఎంసీఎల్ టెస్ట్ (నీట్) కుంభకోణాలకు అలవాటగా మారడం గర్హనీయం. ఈ నెల 3వ జరిగిన నీట్ యుజీసీ 2026 పరీక్ష ప్రశ్నాపత్రాలు లీక్ అయ్యాయని తెలవడంతో పరీక్షను రద్దు చేసి, సిబిఐ విచారణకు జాతీయ పరీక్షల ఏజెన్సీ (ఎన్టీఎ) ఆదేశించింది. పెసర్ లీక్, పరీక్ష రద్దుతో 22 లక్షల మంది విద్యార్థులు అనవసరమైన మానసిక ఒత్తిడికి గురవుతున్నారు. పరీక్షలకు 42 గంటల ముందే రాజస్థాన్లోని సీకర్లో ఒక మాఫియా లోకి పట్టిన 'అంచనా పెసర్' లో కెమిస్ట్రీ, బయాలజీ విభాగాల్లో 120 సంచి 140 ప్రశ్నలు నీట్ పరీక్షలో వచ్చాయంటే పరీక్ష నిర్వహణలో దొంగటం వెల్లడవుతుంది. ఈ పెసర్లోని ప్రశ్నలు ప్రస్తుత విద్యార్థులు 720 మార్కుల్లో 600 వరకు స్కోర్ చేసి ఉండవచ్చున్నది నిపుణుల మాట. ఈ నెల 1 నుంచి అంచనా పెసర్ అభ్యర్థులకు చేరింది, రూ.20 వేల సంచి రూ.2 లక్షల వరకూ విక్రయించారని అధికారులు గుర్తించి, పలువురు నిందితులను అరెస్టు చేశారు. ఏదేమైనా ఇలాంటి విషయాల్లో కేంద్రం కఠినంగా వ్యవహరించాలి ఉంది.

## ములాయం చిన్నకొడుకు ప్రతీక హఠాన్వరణం

- ఆస్తికి తీసుకెళ్లే లోగానే మరణించినట్లు వెల్లడి
- ప్రతీక మృతికి లభిలేక, సిఎం యోగి సంతాపం



అక్టోబర్ 13 తెలుగురేఖ:

సమాజీవాది పార్టీ వ్యవస్థాపకుడు, దివంగత ములాయం సింగ్ యాదవ్ చిన్న కుమారుడు ప్రతీక యాదవ్ (38) వాహాన్యరణం చెందారు. బుధవారం ఉదయం 6:15 గంటల సమయంలో ప్రతీక యాదవ్ తీవ్ర అన్యస్తకు గురి కావడంతో కుటుంబ సభ్యులు అయిస్తూ లక్ష్మీ ఆసుపత్రికి తరలిచారు. అయితే, అప్పటికే ఆయన పనిపోయినట్లు వైద్యులు ప్రకటించారు. ప్రతీక యాదవ్ మరణానికి గల కచ్చితమైన కారణాలు ఇంకా తెలియరాలేదు. క్రమశిక్షణ పరిశీలనలో ఆయన శరీరంపై ఎటువంటి గాయాల గుర్తులు కనిపించలేదని వైద్యులు పేర్కొన్నారు. మరణానికి గల కారణాన్ని నిర్ధారించడానికి కింగ్ జార్జ్ మెడికల్ యూనివర్సిటీ వైద్యుల బృందం మృతదేహానికి పోస్టుమార్టం నిర్వహించనుంది. ప్రతీక యాదవ్.. ములాయం సింగ్ యాదవ్ రెండో భార్య కుమారుడు, బీజేపీ నాయకురాలు అపర్ణా యాదవ్ భర్త. రాజకీయ కుటుంబంలో జన్మించినప్పటికీ, ప్రతీక యాదవ్ ప్రత్యక్ష రాజకీయాలకు దూరంగా ఉంటూ రియల్ ఎస్టేట్, ఫిట్నెస్ రంగాల్లో తనకంటూ ఒక గుర్తింపు తెచ్చుకున్నారు. ఆయన ఆకాల మరణం ములాయం సింగ్ యాదవ్ కుటుంబంలో, రాజకీయ వర్గాల్లో తీవ్ర విచారాన్ని నింపింది. ప్రతీక కొంతకాలంగా ఉపరితిథిల సమస్యతో బాధపడుతున్నాడు. దీనికి చికిత్స కూడా తీసుకుంటున్నారు. ఈరోజు ఉదయం ఆయన ఆరోగ్యం క్షీణించడంతో కుటుంబసభ్యులు వెంటనే ఆసుపత్రికి తరలిచినా ప్రయోజనం లేకపోయింది. ఉత్తరప్రదేశ్ రాజకీయాల్లో యాదవ్ కుటుంబం కీలకంగా ఉన్నప్పటికీ.. ఆయన మాత్రం దూరంగా ఉండేవారు. 2011లో ప్రతీక-అపర్ణ వివాహం జరిగింది. అయితే ఇటీవల ఏమీపర్చు విధేయాల తలెత్తాయి. అపర్ణ వల్ల తమ కుటుంబసభ్యుల మధ్య అనుబంధాలు దెబ్బతిన్నాయంటూ భార్యపై ఆయన తీవ్ర ఆరోపణలు చేశారు. వ్యక్తిగత స్వార్థంతో తమ కుటుంబాన్ని ఆమె ధ్వంసం చేశారంటూ జనవరిలో ఆయన చేసిన పోస్టు చర్చనీయాంశమైంది. ఈ బంధాన్ని వీలైనంత త్వరగా ముగించాలని అనుకుంటున్నట్లు, విడాకులు తీసుకుంటానని పేర్కొన్నారు. 2017లో లఖ్నోను కంట్రోల్ చేసిన స్థానం నుంచి సమాజీవాది తరపున ఉత్తరప్రదేశ్ అసెంబ్లీ ఎన్నికల్లో పోటీచేసిన అపర్ణ ఓడిపోయారు. 2022 యూపీ అసెంబ్లీ ఎన్నికల్లో భాజపా తరపున ప్రచారం చేసిన ఆమె.. ప్రస్తుతం ఆ రాష్ట్ర మహిళా కమిషన్ ఉపాధ్యక్షురాలిగా ఉన్నారు. తాజాగా ప్రతీకను చేర్చించిన ఆయనపై వద్ద అపర్ణ కనిపించలేదు. ప్రతీక యాదవ్ ఈ రోజు మన మధ్య లేరు. చిన్న వయసు నుంచే ఆరోగ్యంపై ఎంతో శ్రద్ధ వహించేవాడు. స్వయంకృషిలోనే జీవితంలో ఎదగాని కోరుకునేవాడు. రెండు నెలల క్రితం కలిసివున్న ఆరోగ్యం, వ్యాపార విస్తరణ గురించి మాట్లాడుకున్నాం అంటూ అఖిలేశ్ యాదవ్ విచారం వ్యక్తంచేశారు. యూపీ ముఖ్యమంత్రి యోగి ఆదిత్యనాథ్, భాజపా, సమాజీవాది పార్టీ నేతల ప్రతీక మృతికి సంతాపం తెలియజేశారు.

# ఎపిలో డిజిటల్ కనెక్టివిటీ పెంపు

- బిఎస్ఎన్ఎల్తో ఎపి ప్రభుత్వం ఒప్పందం
- హైస్పీడ్ ఇంటర్నెట్ సరఫరాతో గ్రామాలకు మేలు

న్యూఢిల్లీ,మే 13 ( తెలుగురేఖ): ఆంధ్రప్రదేశ్లో డిజిటల్ కనెక్టివిటీని మరింత విస్తరించే దిశగా కీలక ముందడుగు పడింది. భారత్ నెట్ అమలుకు సంబంధించి కేంద్ర ప్రభుత్వం, బీఎస్ఎన్ఎల్, ఆంధ్రప్రదేశ్ ప్రభుత్వం మధ్య చారిత్రాత్మక ఒప్పందం కుదిరింది. ఈ ఒప్పందం ద్వారా రాష్ట్రవ్యాప్తంగా గ్రామీణ ప్రాంతాలకు హై-స్పీడ్ బ్రాడ్ బ్యాండ్ సేవలను విస్తరించేందుకు భారీ ప్రణాళికలు నిర్వహిస్తారు. భారత్ నెట్ ఒప్పందంతో రాష్ట్రంలో డిజిటల్ విప్లవానికి మరింత వేగం రానుంది. గ్రామీణ ప్రాంతాల్లో డిజిటల్ అసమానతలను తగ్గించడం, ప్రజలకు సాంకేతిక సేవలను అందుబాటులోకి తెచ్చడం, ప్రభుత్వ సేవలను పారదర్శకంగా అందించడం వంటి లక్ష్యాలకు ఈ ప్రాజెక్టు తోడ్పడుతుంది. డిజిటల్ ఇండియా లక్ష్యాలను గ్రామీణ స్థాయికి తీసుకెళ్లడంలో ఈ ఒప్పందం కీలక మైలురాయిగా నిలవనుందని అధికారులు భావిస్తున్నారు. ఆంధ్రప్రదేశ్లో 'సంరచించిన భారత్ నెట్ ప్రోగ్రామ్' అమలుకు కేంద్ర ప్రభుత్వం రూ. 2,432 కోట్ల ఆర్థిక సహాయాన్ని మంజూరు చేసింది. ఈ నిధులు డిజిటల్ భారత్ నిధి ద్వారా విడుదల కానున్నాయి. ఈ ప్రాజెక్టు అమలుతో రాష్ట్రంలోని గ్రామీణ ప్రాంతాల్లో ఇంటర్నెట్ సేవలు వేగవంతం కావడంతో పాటు టెలికాం మౌలిక సౌకర్యాల మరింత బలోపేతం కానున్నాయి. కొత్త ఒప్పందం ప్రకారం ఆంధ్రప్రదేశ్లోని 13,426 గ్రామ పంచాయతీలకు హై-స్పీడ్ బ్రాడ్ బ్యాండ్ కనెక్టివిటీ అందించనున్నారు. కేంద్ర నెట్ నెట్ నెట్లను విస్తరించడం ద్వారా గ్రామీణ ప్రజలకు వేగవంతమైన ఇంటర్నెట్ సేవలు అందుబాటులోకి రానున్నాయి. ప్రత్యేకంగా వీర్య, వైద్యం, వ్యవసాయం,

ఈ-గవర్నెన్స్ సేవలు గ్రామీణ ప్రాంతాల్లో మరింత సులభంగా చేరేలా ఈ ప్రాజెక్టు ఉపయోగపడుతుంది. రాష్ట్రంలోని మారుమూల ప్రాంతాల్లో ఉన్న 3,942 గ్రామాలకు 'ఆన్-డిమాండ్ కనెక్టివిటీ' సౌకర్యం కల్పించనున్నారు. ఇప్పటివరకు సరైన నెట్ నెట్ లేని ప్రాంతాల్లో కూడా ఇంటర్నెట్ సేవలు అందించేందుకు ప్రత్యేక సాంకేతిక వ్యవస్థలను వినియోగించ నున్నారు. దీంతో గ్రామీణ ప్రాంతాల్లో డిజిటల్ సేవలు మరింత వేగంగా విస్తరించే అవకాశం ఏర్పడింది. ఈ ప్రాజెక్టు అమల్లో కేంద్ర టెలికాం శాఖ, బీఎస్ఎన్ఎల్తో పాటు ఆంధ్రప్రదేశ్ ప్రభుత్వానికి చెందిన ఆంధ్రప్రదేశ్ స్టేట్ కేబుల్ నెట్ లిమిటెడ్, ఆంధ్రప్రదేశ్ బ్రాడ్ బ్యాండ్ ఇన్ఫ్రాస్ట్రక్చర్ కార్పొరేషన్ లిమిటెడ్ కీలక భాగస్వామ్య సంస్థలుగా వ్యవహరించనున్నాయి. కేంద్ర, రాష్ట్ర ప్రభుత్వాల సమన్వయంతో గ్రామీణ ప్రాంతాలకు నాణ్యమైన డిజిటల్ సేవలను అందించడమే ఈ ఒప్పందం ప్రధాన లక్ష్యంగా ఉంది. భారత్ నెట్ ప్రాజెక్టు అమలుతో గ్రామీణ ప్రాంతాల్లో ఆన్లైన్ విద్యా సేవలు మరింత విస్తరించనున్నాయి. విద్యార్థులు డిజిటల్ క్లాసులు, ఆన్లైన్ కోర్సులు, వర్చువల్ రియల్ నెట్ల సదుపాయాలను సులభంగా వినియోగించుకోగలరు. అలాగే గ్రామీణ ఆరోగ్య కేంద్రాల్లో టెలిమెడిసిన్ సేవలు అందుబాటులోకి రావడంతో వైద్య సేవలు కూడా మరింత చేరువ కానున్నాయి. ప్రభుత్వ సేవలను ఆన్లైన్ ద్వారా పొందేందుకు ఈ-గవర్నెన్స్ వ్యవస్థకు కూడా ఇది బలాన్నిస్తుంది. రాష్ట్రంలో ఇప్పటికే అమలులో ఉన్న కేంద్ర నెట్ నెట్లను మరింత బలోపేతం చేయడమే ఈ కొత్త ఒప్పందం ముఖ్య ఉద్దేశంగా ఉంది. ప్రతి గ్రామానికి మాత్రమే కాకుండా ప్రతి ఇంటికి ఇంటర్నెట్ చేరేలా దశలవారీగా చర్యలు చేపట్టుతున్నారు. ఇంటర్నెట్ ను మౌలిక అవసరంగా మార్చే దిశగా ఆంధ్రప్రదేశ్ ప్రభుత్వం ఈ ప్రాజెక్టును కీలకంగా భావిస్తోంది.

# ఆక్యా మేత ధరల వెనుక భారీ కుంభకోణం

- ప్రతినెలా టీడీపీ కేంద్ర కార్యాలయానికి ముడుపులు
- ఇందులో అచ్చాన్యాయుడు వాటా ఎంతో చెప్పాలి
- మాజీ మంత్రులు కన్నబాబు, గోవర్ధన్ రెడ్డి, అప్పలరాజు


అమరావతి,మే 13 ( తెలుగురేఖ): ఆక్యారంగ్ చరిత్రలో ఎన్నడూ లేనివిధంగా మేత ధరలు పెంచడం దారుణమని మాజీ మంత్రులు కురసాల కన్నబాబు, కాకాణి గోవర్ధన్ రెడ్డి, సీరిది అప్పలరాజు మంగళవారం విడుదల చేసిన ప్రకటనలో ఆందోళన వ్యక్తం చేశారు. ఆక్యా ఫీడ్ ధరలను టన్నుకు రూ. 10,530 వరకు పెంచడంతో ఆక్యా రైతులు గగ్గోలు పెడుతున్నారు. ఏకపక్షంగా ధరల పెంపు వెనుక భారీ కుంభకోణం ఉందని స్పష్టం చేశారు. ధరల పెంపును అడ్డుకోవాలిని చంద్రబాబు ప్రభుత్వం పట్టించుకోవడం లేదని మండిపడ్డారు. తక్షణమే పెంచిన ధరలను తగ్గించాలని, అప్పుడా చట్టానికి విరుద్ధంగా ధరలు పెంచుతున్న కంపెనీలపై చర్యలు తీసుకోవాలని డిమాండ్ చేశారు. ఫీడ్ కంపెనీలతో ప్రభుత్వ పెద్దలు కుమకృత్యం. ఆక్యా రైతులను దోచుకుంటున్నారు. ప్రతినెలా టీడీపీ కేంద్ర కార్యాలయానికి ఫీడ్ కంపెనీల నుంచి ముడుపులు అందుతున్నాయి. అందుకే ధరలను ఏకపక్షంగా పెంచినా అడ్డుకోలేదు. కేంద్ర ప్రభుత్వం దిగుమతి సుంకాలు తగ్గించినా ధరలను ఆ మేరకు తగ్గించలేదు. కూటమి ప్రభుత్వం వచి?చన త్యాగం ఆక్యా ఫీడ్ అధికారులు ఏకపక్షంగా పెంచారు.



ముడిసరుకుల ధరలు తగ్గినా మేత ధరలు తగ్గించలేదు. ఆక్యా ఫీడ్ కంపెనీల మాఫియాకు ప్రభుత్వ పెద్దలు దమ్ముగా నిలుస్తున్నారు. ప్రతినిెలా టీడీపీ కేంద్ర కార్యాలయానికి ముడుపులు అందుతున్నాయని ఆరోపించారు. ఆక్యా రైతుల కష్టం టీడీపీ దోపిడీ పాలవుతోంది. ప్రభుత్వానికి తెలియకుండా ధరలు పెంచుతారా? వ్యవసాయ శాఖ మంత్రి కె.అచ్చాన్యాయుడు వ్యాఖ్యలు హాస్యాస్పదం. ఆక్యా రైతుల ఆగ్రహం నుంచి తప్పించుకునేందుకు ప్రభుత్వం ప్రయత్నిస్తోంది. ఆక్యా ఫీడ్ కంపెనీల ముడుపుల్లో మంత్రి అచ్చాన్యాయుడు వాటా ఎంతో చెప్పాలి. ఇప్పటికే కరెంట్ లేక, డీజిల్ ఇవ్వక ఆక్యా రైతులు కులెలయ్యారు. వారిపై ఫీడ్ ధరల పెంపు మరో పిడుగుపాటుగా పరిణమించింది. ధరలను తక్షణం తగ్గించకపోతే ఆక్యా రైతుల తరఫున ఉద్యమిస్తాం' అని కన్నబాబు, కాకాణి, అప్పలరాజు హెచ్చరించారు.

# పాదుపు బాటలో సిఎం చంద్రబాబు

- కాన్యాయలో 50శాతం వాహనాల తగ్గింపు
- డీజిపీ, ఇంటెలిజెన్స్ చీఫ్తో సమావేశంలో ఆదేశాలు



అమరావతి,మే 13 ( తెలుగురేఖ): ప్రధానమంత్రి నరేంద్రమోదీ సూచించిన ఇంధన పాదుపు చర్యల్లో భాగంగా ముఖ్యమంత్రి చంద్రబాబు నాయుడు కీలక నిర్ణయం తీసుకున్నారు. రాష్ట్రవ్యాప్తంగా జిల్లా పర్యటనల సమయంలో తన కాన్యాయలో ఉండే వాహనాల సంఖ్యను 50 శాతం తగ్గించాలని అధికారులకు స్పష్టమైన ఆదేశాలు జారీ చేశారు. దేశవ్యాప్తంగా పెట్రోల్, డీజిల్ వినియోగాన్ని తగ్గించి ఇంధన పాదుపు చర్యలు చేపట్టాలని ప్రధాని మోదీ ఇటీవల తీసుకున్నారు. ప్రభుత్వ యంత్రాంగం కూడా దేశ ప్రయోజనాలను దృష్టిలో ఉంచుకుని బాధ్యతాయుతంగా వ్యవహరించాలనే ఉద్దేశంతో ఈ ఆదేశాలు ఇచ్చారు. డీజిపీ, ఇంటెలిజెన్స్ చీఫ్తో జరిగిన సమావేశంలో సీఎం చంద్రబాబు ఈ విషయాన్ని స్పష్టం చేశారు. జిల్లా పర్యటనల్లో ముఖ్యమంత్రి

కాన్యాయలో వాహనాల సంఖ్యను సగానికి తగ్గించాలని అధికారులను ఆదేశించారు. భద్రతా ప్రమాణాలను దృష్టిలో ఉంచుకుంటూనే అనవసర వాహనాల వినియోగాన్ని తగ్గించాలిని అవసరం ఉందని సీఎం పేర్కొన్నారు. ముఖ్యమంత్రి కాన్యాయలో పరిమితం కాకుండా మంట్లు, ఇతర వీజిపీలు కూడా సాధ్యమైనంత తక్కువ వాహనాలను వినియోగించేలా చర్యలు తీసుకోవాలని సీఎం చంద్రబాబు సూచించారు. అన్నిస్థాయిల్లో 50 శాతం వాహనాల తగ్గింపు అమలు అయ్యేలా అధికారులు పర్యవేక్షించాలని ఆదేశించారు. ప్రభుత్వ వ్యవస్థలో పాదుపు సంస్కృతి పెంపొందించాలిని అవసరం ఉందని సీఎం అభిప్రాయపడ్డారు. దేశ ప్రయోజనాలకు సంబంధించిన అంశాల్లో ప్రతి ఒక్కరూ ఆలోచించి నిర్ణయాలు తీసుకోవాలని ముఖ్యమంత్రి చంద్రబాబు వ్యాఖ్యానించారు. ఇంధన వినియోగం తగ్గించడం ద్వారా ఆర్థిక భారం తగ్గడంతో పాటు పర్యావరణ పరిరక్షణకు కూడా తోడ్పాలు అవుతుందని సీఎం తెలిపారు. కాన్యాయ వాహనాల తగ్గింపుతో పాటు ప్రభుత్వ ఖర్చుల నియంత్రణ, ఇంధన పాదుపు, పరిపాలనా వ్యయాల తగ్గింపు వంటి అంశాలపై ఇప్పటికే అధికార స్థాయిలో కనరత్న ప్రారంభమైంది. ఈ అంశాలపై రేపు(గురువారం) జరిగే కేబినెట్ సమావేశంలో విస్తృత చర్చ జరగనుండగా, మంత్రి కీలక విధాన నిర్ణయాలను సీఎం చంద్రబాబు ప్రకటించే అవకాశం ఉంది. ప్రభుత్వ నియంత్రణలో సరఫరా, ఖర్చుల నియంత్రణ, వనరుల సమర్థ వినియోగం దిశగా సీఎం చంద్రబాబు తీసుకున్న ఈ నిర్ణయం కీలకంగా మారింది. ప్రభుత్వ యంత్రాంగం నుంచి ప్రజలకు కూడా పాదుపు సందేశం వెళ్లేలా ఈ చర్యలు ఉపయోగపడతాయని అధికారులు భావిస్తున్నారు.

## రొయ్యల ఫీడ్ ధరలో ఆక్యా రైతుల కుదేలు

- వెంటనే రైతులను ఆదుకోవాలి
- కేంద్రానికి చంద్రబాబు లేఖ

అమరావతి,మే 13 ( తెలుగురేఖ): రొయ్యల ఫీడ్ తయారీలో ఉపయోగించే ముడి పదార్థాల ధరలు పెరగడంతో ఆక్యా రైతులు తీవ్ర ఇబ్బందులు ఎదుర్కొంటున్నారని ముఖ్యమంత్రి చంద్రబాబు నాయుడు కేంద్ర ప్రభుత్వ దృష్టికి తీసుకెళ్లారు. రొయ్యల ఫీడ్ ధరల పెరుగుదల వల్ల రైతులపై పడుతున్న భారం తగ్గించేలా చర్యలు తీసుకోవాలని కోరారు. ఈ మేరకు ఆంధ్రప్రదేశ్లో ఆక్యా రైతుల ఇబ్బందులపై కేంద్ర పాటిజ్య, పరిరక్షణ శాఖ మంత్రి పీయూష్ గోయల్ కు లేఖ రాశారు. అలాగే, ముడి పదార్థాల ధరలను నియంత్రించేందుకు కేంద్రం చొరవ చూపాలని విజ్ఞప్తి చేశారు. కేంద్ర ప్రభుత్వం జోక్యం చేసుకుని ఆక్యా రైతులను ఆదుకునేలా చర్యలు

## విపక్షనేతల అంటే లెక్కలేదా ?

- మోడీ తీరుపై మండిపడ్డ విశాఖ



హైదరాబాద్,మే 13 ( తెలుగురేఖ): మోడీ ప్రభుత్వం రాజ్యాంగానికి తూటూ పాడుస్తోందని ప్రభుత్వ నలవారూ పి.హనుమంతరావు విమర్శలు గుప్పించారు. ప్రజాస్వామ్యం అంటే లెక్కలేకుండా పోయిందన్నారు. బుధవారం మిడియాతో మాట్లాడుతూ.. అపోజిషన్ లీడర్ అంటే రిబ్యూట్ స్టాంప్ అని మోడీ భావిస్తున్నారని మండిపడ్డారు. సీబిఐ డైరెక్టర్ అభిప్రాయాన్ని తీసుకోవాలని సూచించారు. ప్రతిపక్ష నేత అభిప్రాయం తీసుకోవోవడంతో రాహుల్ గాంధీ లేఖ రాసినట్లు చెప్పారు. ప్రధానికి రాహుల్ లేఖ రాయడాన్ని అభినందిస్తున్నట్లు తెలిపారు. మోడీకి అనుకూలంగా ఉన్న వాళ్లను సీబిఐ డైరెక్టర్ నియమిస్తారా అని వీహెచ్ ప్రశ్నించారు. భజన చేసే వాళ్లకి మోడీ.. పదవులు ఇస్తున్నారని ఆరోపించారు. రాహుల్ పోరాటానికి తన సంపూర్ణ మద్దతు ఇస్తున్నట్లు వీహెచ్ తెలిపారు. అందేద్యూర్ను, రాజ్యాంగాన్ని బీజేపీ అవమానిస్తోందని మండిపడ్డారు. జనగణనలో బీసీ కాలను లేకపోవడం అన్యాయమన్నారు. ఆర్ఎన్ఎస్ఎస్ చేతిలో నరేంద్ర మోడీ కీలు బొమ్మగా మారారని దుయ్యబట్టారు. 'నల్ కా సాఫ్.. నల్ కా వికాస్' అబద్ధమని... బీజేపీ వికాసం మాత్రమే జరుగుతోందని వీహెచ్ వ్యాఖ్యానించారు

## ఎయిర్ ఇండియా సంచలన నిర్ణయం

- పలు అంతర్జాతీయ సర్వీసులు నిలిపివేత

న్యూఢిల్లీ,మే 13 ( తెలుగురేఖ): ఎయిర్ ఇండియా విమానయానం సంస్థ కీలక నిర్ణయం తీసుకుంది. ఇకపై పలు అంతర్జాతీయ విమాన సర్వీసులను తగ్గిస్తున్నట్లు ప్రకటించింది. ఇంధన ధరల పెరుగుదల, గగనతల అంక్షల నేపథ్యంలో ఈ నిర్ణయం తీసుకున్నట్లు వెల్లడించింది. ఈ మేరకు మొత్తం ఆరు ప్రధాన అంతర్జాతీయ మార్కెట్లలో విమానాలను నిలిపివేస్తున్నట్లు ఓ ప్రకటన జారీ చేసింది. ఢిల్లీ-విశాఖ, ముంబై-న్యూఢిల్లీ, ఢిల్లీ-ఛాంఘై, చెన్నై-సింగపూర్, ముంబై-దాకా, ఢిల్లీ-మాలే రూట్లలో సర్వీసులను తాత్కాలికంగా రద్దు చేస్తున్నట్లు పేర్కొంది. ఈ నిర్ణయం జూన్ నుంచి ఆగస్టు మధ్యకాలంలో అమలులో ఉంటుందని తెలిపింది.నవ్వల దృష్ట్యా ఇప్పటికే కొన్ని మార్కెట్లలో సర్వీసులను ఎయిర్ ఇండియా తగ్గించింది. ఆ నిర్ణయాన్ని మరికొన్ని రూట్లకు విస్తరిస్తూ తాజాగా ప్రకటన జారీ చేసింది. దీని ప్రకారం ఎయిర్ ఇండియా సంస్థ ప్రతి నెలా 1,200కు పైగా అంతర్జాతీయ విమాన సర్వీసులను నడవనుంది. వీటిలో ఉత్తర అమెరికాకు వారానికి 33, బరోపాకు 47, యూకేకు 57, ఆస్ట్రేలియాకు 8, ఫారీ కనెక్ట్, ఆగ్నేయాసియా, సార్వీ ప్రాంతాలకు 158 విమానాల చొప్పున నడవనున్నాయి. అలాగే మారిషస్కు వారానికి ఏడు విమాన సర్వీసులు ఉన్నట్లు పేర్కొంది. కాగా, నవ్వల దృష్ట్యానే ఎయిర్ ఇండియా సంస్థ ఈ నిర్ణయం తీసుకున్నట్లు తెలుస్తోంది.

## అత్యధిక మార్కులు సాధించిన బిసి విద్యార్థులకు పురస్కారం

నేడు మంత్రి పాశం చేతుల మీదుగా అందచేత



హైదరాబాద్,మే 13 ( తెలుగురేఖ): రాష్ట్రంలోని బీసీ గురుకులు, బీసీ హాస్టల్లో ఉంటూ పరీక్షల్లో అత్యధిక మార్కులు సాధించిన బీసీ విద్యార్థులకు ఈనెల 14న ప్రతిభా పురస్కారాలు అందిస్తుందని రవాణా శాఖ, బీసీ సంక్షేమ శాఖ మంత్రి పాశం ప్రభాకర్ తెలిపారు. వదో తరగతి, ఇంటర్ మొదటి, రెండవ సంవత్సరం ఫలితాల్లో అత్యధిక మార్కులు సాధించిన విద్యార్థులకు బంజారా హిల్స్లోని కొమరం భీమ ఆదివాసి భవన్లో జరిగే కార్యక్రమంలో పురస్కారాలు అందిస్తున్నామని వివరించారు. 2025-26 విద్యా సంవత్సరానికి గాను ప్రతిభావంతులైన 508 మంది విద్యార్థులను సన్మానిస్తామన్నారు. వదో తరగతి ఫలితాల్లో మహాత్మా జ్యోతిషా పూలే నుంచి 147 మంది విద్యార్థులు (576 కలాఫ్), బీసీ హాస్టల్ విద్యార్థులు 67 మంది (550 కలాఫ్), కీసీ హాస్టల్ 214 మంది విద్యార్థులకు పురస్కారాలు అందిస్తున్నామని ఒక ప్రకటనలో తెలిపారు.ఇంటర్మీడియట్ రెండవ సంవత్సరం 137 మంది విద్యార్థులు (988 కలాఫ్/1000), 28 మంది బీసీ హాస్టల్ విద్యార్థులు మొత్తం 165 మంది విద్యార్థులను సత్కరిస్తామని అన్నారు. ఇంటర్మీడియట్ మొదటి సంవత్సరంలో (467/437/493 కలాఫ్) సాధించిన 107 మంది విద్యార్థులు, 22 మంది బీసీ హాస్టల్ విద్యార్థులు మొత్తం 129 మంది విద్యార్థులను సన్మానిస్తామని ఆయన తెలిపారు.

## బి.ఆర్.ఎస్ కుట్ర రాజకీయాలు మానుకోవాలి



భీమదేవరపల్లి : మే 13 ( తెలుగు రేఖ)

కుట్ర రాజకీయాలు తప్పుడు ఆరోపణలు చేస్తే ప్రజలే బి.ఆర్.ఎస్ పార్టీని తరిమికొట్టే రోజులు వస్తాయని బిజెపి మండల పార్టీ నాయకులు అన్నారు. బిజెపి మండల శాఖ అధ్యక్షులు శ్రీ రామోజు శ్రీనివాస్ ఆధ్వర్యంలో ముల్కూర్ లో నిర్వహించిన విలేజ్ కలెక్షన్ బిజెపి జిల్లా కౌన్సిల్ మెంబర్ ప్రెడిపల్లి పుద్దిరాజు మాట్లాడుతూ బిజెపి పార్టీ నాయకుల పై తీవ్ర విమర్శలు చేశారు. కాంగ్రెస్ ప్రభుత్వం ప్రజలపై చేస్తున్న అరాచకాలు, సమస్యలపై స్పందించని బి.ఆర్.ఎస్ పార్టీ బిజెపి కక్షపూరిత రాజకీయాలు చేస్తుందన్నారు. ఆధారాలు లేని కేసులను ముందుకు తెచ్చి కేంద్ర హోంశాఖ సహాయ మంత్రి బండి సంజయ్ ని ట్రాకర్ చేస్తుందన్నారు. నిత్యం ప్రజల్లో ఉంటు, ప్రజా సేవకుడిగా ముందు ఉంటున్న బండి సంజయ్ ని రాజకీయంగా దెబ్బతీయడానికి తప్పుడు ప్రచారాలు చేస్తున్నారని మండిపడ్డారు. ఎన్ని కుట్రలు చేసినా చివరికి నిజం న్యాయమే గెలుస్తాయని పేర్కొన్నారు. భీమదేవరపల్లి మండలంలో బి.ఆర్.ఎస్ పార్టీ నాయకులు చేస్తున్న భూ కబ్జాలు, అవినీతి ప్రజా వ్యతిరేక చర్యలను ప్రజలకు వివరిస్తామన్నారు. ప్రజల సహకారంతో బి.ఆర్.ఎస్ పార్టీని రాజకీయంగా తిప్పికొడతామని హెచ్చరించారు. సీనియర్ నాయకులు డాంగల కొమరయ్య, బొజ్జాపూరి పుష్పిరాజ్, డాంగల రాజా ప్రతాప్, లక్ష్మిరెడ్డి మల్లారెడ్డి, సోపూరి సవీర్, తదితరులు పాల్గొన్నారు.

## లిఫ్ట్లో మరో చిన్నారి మృత్యువాత

గచ్చిబౌలిలో తీరిన విషాదం చోటుచేసుకుంది. లిఫ్ట్లో ఇరుక్కుని మరో చిన్నారి మృత్యువాత పడింది. గౌలిదొడ్డిలోని ఒక ఉమ్మడి పిజ్జా హాస్టల్లో ఓ బాలిక లిఫ్ట్లో ఇరుక్కుని మృతి చెందింది. వెస్ట్ బెంగాల్కు చెందిన ఒక కుటుంబం ఉపాధి కోసం నగరానికి వలస వచ్చి.. గౌలిదొడ్డిలోని మహి ఉమ్మడి పిజ్జా హాస్టల్లో పంట పనులు చేస్తూ జీవనం సాగిస్తోంది. ఆ కుటుంబానికి చెందిన ఐదేళ్ల చిన్నారి బిస్తూ గోడ్, స్థానిక పాఠశాలలో రెండో తరగతి చదువుతోంది. బుధవారం ప్రమాదవశాత్తు అపార్ట్మెంట్లోని లిఫ్ట్ ఆ చిన్నారి గ్రౌండ్ ఫ్లోర్ నుండి ఐదో అంతస్తుకు వెళ్తున్న క్రమంలో.. మూడవ అంతస్తు వద్ద చిన్నారి జుట్టు లిఫ్ట్ డోర్లో ఇరుక్కుపోయింది. అది గమనించేనే లిఫ్ట్ కదలడంతో.. చిన్నారి తల సుజ్జుసుజ్జు అయి అక్కడిక్కడే ప్రాణాలు విడిచింది. సమాచారం అందుకున్న స్థానికులు డ్యూటీ 100కు కాల్ చేయగా.. పైగాడ్రా, ఫైర్ సిబ్బంది హుటాహుటిన ఘటనా స్థలానికి చేరుకున్నారు. లిఫ్ట్లో ఇరుక్కుపోయిన చిన్నారి మృతదేహాన్ని అత్యంత శ్రమతో బయటకు తీశారు. అనంతరం పోస్టుమార్టం నిమిత్తం మృతదేహాన్ని ఉస్మానియా ఆస్పత్రికి తరలించారు. ఈ ఘటనపై గచ్చిబౌలి పోలీసులు కేసు నమోదు చేసి దర్యాప్తు చేస్తున్నారు. హాస్టల్ నిర్వాహకుల నిర్లక్ష్యం ఉందో? అనే కోణంలో విచారణ సాగుతోంది. ఐదేళ్ల చిన్నారి కళ్లముందే విగతజీవిగా మారడంతో ఆ తల్లిదండ్రులు రోదనలు మిన్నంటాయి.

## ఫోకోస్ కేసును కులానికి ఆపాదించే యత్నం

- ఇది కుల సమస్య కాదని గుర్తించాలన్న గంగుల



హైదరాబాద్, మే 13 ( తెలుగు రేఖ):

కేంద్ర హోం శాఖ సహాయ మంత్రి బండి సంజయ్ కొడుకు సాయి భగీరథ్ విషయంలో బి.ఆర్.ఎస్ భాగితురాలి వక్రం ఉందని మాజీ మంత్రి గంగుల కమలాకర్ అన్నారు. తెలంగాణ భవనంలో ఏర్పాటు చేసిన సమావేశంలో ఆయన మాట్లాడుతూ.. బి.ఆర్.ఎస్ పార్టీ నేతల ఒత్తిడితోనే కేంద్ర మంత్రి కొడుకుకు కేసు నమోదు చేశారన్నారు. బండి సంజయ్ కొడుకు పోక్సో కేసును కులానికి ఆపాదించే ప్రయత్నం చేస్తున్నారు. ఇది కుల సమస్య కాదు. లా అండ్ ఆర్డర్ సమస్య. నిన్ను కరింనగర్ లో బెదిరింపు ధోరణిలో మాట్లాడిన బండి సంజయ్ ఎవరి అంత చూస్తా..? బాధితురాలిని అంతం చేస్తా, లేకపోతే ఎవరు ప్రశ్నిస్తే వాళ్ళను అంతం చేస్తా..? అని గంగుల ప్రశ్నించారు. చట్టానికి, పోలీసులకు బండి సంజయ్ కుమారుడు సహకరించాడన్నారు. కాగా బండి సాయి భగీరథ్పై ఇప్పటికే పోక్సో కేసు నమోదుచేసిన పోలీసులు.. అతడిపై వచ్చిన ఆరోపణల సేవధ్యంలో తాజాగా కొన్ని సెక్షన్లను అదనంగా చేర్చారు. పోక్సో చట్టం సెక్షన్ 5(1) రెడ్ విత్ 6ను జత చేశారని తెలిసింది. ఇంతకుముందు బాలిక తల్లి ఫిర్యాదు మేరకు పేట్ బిహారాబాద్ పోలీసులు సెక్షన్ 11 రెడ్ విత్ 12 అఫ్ పోక్సో చట్టం, బి.ఎన్.ఎస్ 74, 75 సెక్షన్ల కింద కేసు నమోదు చేశారు. రాష్ట్ర ప్రభుత్వం ఈ కేసు దర్యాప్తును మహిళా ఐ.పి.ఎస్ అధికారి రితిరాజుకు అప్పగించిన సేవధ్యంలో వాస్తవాల వెలుగులోకి వస్తున్నాయి.

## గుర్తు తెలియని వ్యక్తి దారుణ హత్య

మెదక్ జిల్లా శివపేట మండలం శ్రావణపల్లి గ్రామ శివారులో గుర్తు తెలియని ఓ వ్యక్తిని హత్య చేసి పడేయడంతో స్థానికంగా కలకలం రేగింది. బుధవారం ఉదయం అటుగా వెళ్లిన వలపురు మృతదేహాన్ని చూసి పోలీసులకు సమాచారం అందించారు. పోలీసులు తూ.పాస్ నీట వెంకట రాజా గౌడ్, స్థానిక ఎన్.ఐ.ఎ. మధుకర్ రెడ్డి అక్కడికి చేరుకుని పరిశీలించారు. పోలీసులు తెలిపిన వివరాల ప్రకారం హైదరాబాద్ ఫుట్ కేసర్ మండలం అంకూశాపూర్ గ్రామానికి చెందిన ఎం.డి.ఆస్కర్ (50) ట్రాక్టర్ డ్రైవర్గా పనిచేస్తున్న గుర్తించారు. మంగళవారం రాత్రి గుర్తు తెలియని వ్యక్తులు అతడిని హత్య చేసి శ్రావణపల్లి గ్రామ శివారులో పడేసినట్లు పోలీసులు అనుమానిస్తున్నారు. హత్యకు గల కారణంపై పోలీసులు దర్యాప్తు చేపట్టారు.

# విద్యా వ్యవస్థను అభివృద్ధి చేస్తాం

- మంత్రి పొన్నం ప్రభాకర్

భీమదేవరపల్లి: మే 13 ( తెలుగు రేఖ) మండల కేంద్రంలోని కన్వెన్షన్ హాలులో ఆదనపు తరగతి గదులకు వౌలిక సదుపాయాలకు రాష్ట్ర రవాణా టీవీ సంక్షేమ శాఖ మంత్రి పొన్నం ప్రభాకర్ శంకుస్థాపన చేశారు. అనంతరం జిల్లా కలెక్టర్ చాహాట్ జాజ్ యాద్ తో మాజీ ప్రధాని పీవీ స్వగ్రామం వంగరలో నిర్మాణంలో ఉన్న పీవీ విజ్ఞాన వేదిక పాఠశాల పరిశీలించారు. ఫోటో గ్యాలరీ, కాన్ఫరెన్స్ హాల్ పెండింగ్ పనులపై అధికారులకు పలు సూచనలు చేసి పెండింగ్ పనులకు మరిన్ని నిధులు మంజూరు అయ్యేలా చర్యలు తీసుకుంటామన్నారు. గ్రామీణ ప్రాంతాల్లో సహాయ పాఠశాలలు తీసుకువచ్చి విద్య వ్యవస్థకు మూల కారణమైన పీవీ స్వగ్రామం వంగరలో సహాయ పాఠశాల ప్రతిపాదనలు పెట్టి పూర్తి చేస్తామన్నారు. వంగరలో పీవీ మెమోరియల్ త్వరగా పూర్తిచేసి వచ్చేనెలలోపే జయంతి ఇదే ప్రాంతంలో జరుపుకోవడానికి ప్రణాళిక రూపొందిస్తామన్నారు. వంగర ప్రాంతంలో ఎడ్యుకేషన్ సిస్టంను మరింత అభివృద్ధి చేస్తామన్నారు. ఈ కార్యక్రమంలో ఆదనపు కలెక్టర్ రవి, డి.ఆర్.డి.ఎ.పి.డి. శ్రీనివాస్, ఎమ్మార్.ఎస్. రాజేశం, ఎం.పి.డి.ఎ. వీరేంద్రం, ఎం.కె.ఎ. సునీతా రాణి, సర్పంచులు గజ్జల సుజన, మాచర్ల కుమారస్వామి గౌడ్, జాతి ప్రమోద్ రెడ్డి, కేతిరి లక్ష్మారెడ్డి, మాజీ ఎంపీపీ బొజ్జపూరి అశోక్ ముఖర్జీ, మాడుగుల కొమరయ్య, మంగర రామచంద్రం, కన్వెన్షన్ ప్రత్యేక అధికారిని జ్యోతి, వంగర ప.పై దివ్య, ముల్కూర్ ఎన్.ఐ.ఐ. రాజు,



మండల కాంగ్రెస్ పార్టీ నాయకులు పాల్గొన్నారు.

## ప్రజా పాలన ప్రగతి ప్రణాళికలో భాగంగా నిర్వహిస్తున్న ప్రత్యేక విద్యా వారోత్సవాలలో ముఖ్య అతిథిగా పాల్గొన్న ఎంపీ డాక్టర్ కడియం కావ్య

హనుమకొండ, మే 13, తెలుగు రేఖ.

హనుమకొండ జిల్లాలోని కలెక్టరేట్ కాన్ఫరెన్స్ హాలులో ప్రజా పాలన ప్రగతి ప్రణాళికలో భాగంగా నిర్వహిస్తున్న ప్రత్యేక విద్యా



వారోత్సవాల ప్రభుత్వ విద్యావిభాగంపై రాష్ట్ర ప్రభుత్వం చూపిస్తున్న చిత్తశుద్ధికి నిదర్శనం వరంగల్ ఎంపీ సభ్యురాలు డాక్టర్ కడియం కావ్య అన్నారు. హనుమకొండ కలెక్టరేట్ కార్యాలయము కాన్ఫరెన్స్ హాలులో నిర్వహించిన సర్పంచుల అవగాహన కార్యక్రమానికి ముఖ్యఅతిథిగా హాజరైన వరంగల్ ఎంపీ డాక్టర్ కడియం కావ్య మాట్లాడుతూ గ్రామీణ ప్రాంతాల్లో ప్రభుత్వ పాఠశాలలను అన్ని తరాల భవిష్యత్తును తీర్చిదిద్దే కేంద్రాలుగా అభివృద్ధి చేయవలసిన అవసరం ఉందని అన్నారు. ప్రభుత్వ పాఠశాల అభివృద్ధి కోసం ప్రతి మూడు నెలలకు ఒకసారి సమీక్ష సమావేశాలు నిర్వహించాలని సూచించారు. పాఠశాలలో వౌలిక వసతులు త్రాగునీరు, సానిటేషన్, మరుగుదొడ్లు, పరిశుభ్రత వంటి అంశాలను నిరంతరం పర్యవేక్షించి సమస్యల పరిష్కారానికి గ్రామ సర్పంచులు ప్రత్యేక శ్రద్ధ చూపాలని కోరారు. బాలికల విద్యపై మరింత దృష్టి పెట్టవలసిన అవసరం ఉందని అన్నారు మహిళాభివృద్ధిపైనే దేశాభివృద్ధి ఆధారపడి ఉందని అన్నారు గ్రామీణ ప్రాంతాల్లో బాలికల చదువు మానేయకుండా తల్లిదండ్రులు ప్రజాప్రతినిధులు కలిసి పని చేయాలని పిలుపునిచ్చారు. ప్రభుత్వ పాఠశాలలో చదివిన విద్యార్థులకు 590 పైగా మార్కులు సాధిస్తూ ప్రతిభ చాటుతున్నారని తెలిపారు సరైన అవకాశాలు సాధ్యమైన బోధనా అందించే ప్రభుత్వ పాఠశాలల విద్యార్థులు ని ఎంగలోనైనా రాజీంపగలరని చెప్పారు. ప్రభుత్వము ప్రభుత్వ పాఠశాలలో స్ట్రీట్ డెవలప్మెంట్, కంప్యూటర్ ఎడ్యుకేషన్, ప్రాధాన్యత పెరుగుతుందని పేర్కొన్నారు విద్యార్థులను భవిష్యత్తు అవసరాలకు అనుగుణంగా తీర్చిదిద్దే దిశగా ప్రభుత్వము చర్యలు తీసుకుంటుందని అన్నారు.

# రైతుల ఖాతాల్లోకి రూ. 4,520 కోట్లు

- 30 లక్షల టన్నుల ధాన్యం కొనుగోలు - పౌరసరఫరాల శాఖ అధికారుల వెల్లడి

హైదరాబాద్, మే 13 ( తెలుగు రేఖ):

2025-26 రబీ సీజన్లో పరి ధాన్యం కొనుగోళ్లను సజావుగా మరియు సమర్థవంతంగా నిర్వహించేందుకు పౌరసరఫరాల శాఖ పూర్తి సామర్థ్యంతో పనిచేస్తోంది. ఇప్పటి వరకు విజయవంతంగా 30 లక్షల మెట్రిక్ టన్నుల ధాన్యాన్ని కొనుగోలు చేసింది. పౌరసరఫరాల శాఖ కమిషనర్ స్పీసెన్ రవీంద్ర, మార్గదర్శకత్వంలో, రాష్ట్ర ప్రభుత్వం రైతుల సంక్షేమానికి పెద్దపీట వేస్తూ ఎలాంటి జాప్యం లేకుండా కనీస మద్దతు ధర కింద రూ. 4,520 కోట్లను నేరుగా రైతుల ఖాతాల్లో జమ చేసింది. ల్ల+తులు సన్న మరియు డౌడ్ల రకాల ధాన్యాన్ని భారీగా కొనుగోలు కేంద్రాలకు తీసుకువస్తున్నారు. ఇప్పటి వరకు రాష్ట్రవ్యాప్తంగా 9 లక్షల మెట్రిక్ టన్నుల సన్నరకం ధాన్యాన్ని కొనుగోలు చేయగా, మిగిలిన 21 లక్షల మెట్రిక్ టన్నుల మేర డౌడ్లరకం ధాన్యాన్ని సేకరించడం జరిగింది. +-రస్తులం ధాన్యం కొనుగోళ్లు ముమ్మరంగా సాగుతున్న సేవధ్యంలో, భారీగా వస్తున్న ధాన్యాన్ని సేకరించేందుకు అన్ని జిల్లాల్లో కలిపి మొత్తం 8,575 ధాన్యం కొనుగోలు కేంద్రాలు మరుగ్గా పనిచేస్తున్నాయి. ఈ విస్తృతమైన క్షేత్రస్థాయి వ్యవస్థలో పీవీసీఎస్ ఆధ్వర్యంలో 4,350 కేంద్రాలు, ఐకీపి ఆధ్వర్యంలో 3,563 కేంద్రాలు, మరియు ఇతర అనుబంధ కేంద్రాల ద్వారా 662 కేంద్రాలు నడువబడుతున్నాయి. కొనుగోలు కార్యక్రమాలను సజావుగా సాగడానికి మరియు కేంద్రాలకు


వస్తున్న ధాన్యాన్ని పూర్తిగా సంగ్రహించడానికి, పౌరసరఫరాల శాఖ ముందస్తుగానే ఈ కేంద్రాల వద్ద 18.6 కోట్ల గన్నీ బ్యాగీలను మరియు తగిన సంఖ్యలో టార్పాలిన్లను సిద్ధంగా ఉంచుంది. క్షేత్రస్థాయిలో నిల్వల సమస్య తలెత్తుకుండా మరియు కొనుగోలు కేంద్రాలు ప్రతిరోజూ కొత్త ధాన్యాన్ని స్వీకరించడానికి సిద్ధంగా ఉండేలా, పౌరసరఫరాల శాఖ వేగవంతమైన రవాణా కార్యకలాపాలను అమలు చేస్తోంది. కొనుగోలు చేసిన ధాన్యాన్ని జాప్యం లేకుండా నేరుగా కేంద్రాల నుండి మిల్లులకు తరలించడానికి లారీలు, ట్రాక్టర్లు, డీజీఎంట్లతో కూడిన సుమారు 11,500 రవాణా వాహనాలను అందుబాటులో ఉంచుంది. అంతేకాకుండా, లోడింగ్ మరియు అన్లోడింగ్ ప్రక్రియలను దగ్గరండి పర్యవేక్షించడానికి, పారదర్శకతను నిర్ధారించడానికి కొనుగోలు కేంద్రాలతో పాటు మిల్లుల వద్ద కూడా ప్రత్యేక అధికారులను పూర్వోత్సాహంగా నియమించింది. హామాలీల కొరతను అధిగమించడానికి, భారీగా వస్తున్న ధాన్యాన్ని సజావుగా నిర్వహించడానికి మరియు రైతుల ప్రయోజనాలను కాపాడుతూ కొనుగోళ్లను వేగవంతం చేయడానికి ప్రభుత్వం కీలక నిర్ణయం తీసుకుంది. కొనుగోలు కేంద్రాలు మరియు గోదాములలో ధాన్యం నిర్వహణ ఛార్జీలను అధికారికంగా క్వింటాల్ కు రూ. 17/- కి పెంచుతూ ఉత్తర్వులు జారీ చేసింది. ఈ విధానాలతో రైతులకు ఎలాంటి జాప్యం లేకుండా సకాలంలో చెల్లింపులు జరిగేలా చూస్తోంది. ల్ల+తులు తమకు ఏవైనా సందేహాలు, సమస్యలు ఉన్నా లేదా సహాయం కావాలన్నా పౌరసరఫరాల శాఖకు చెందిన టెలి-ఫ్రీ హెల్ప్లైన్ నంబర్ 1967 ను సంప్రదించాలని తెలిపింది.

## అమూల్ పాలధరలు పెంపు

- లీటర్ కు రెండు రూపాయలు పెంచిన సంస్థ
- నేటినుంచే పెంచిన ధరలు అమల్లోకి
- అదే బాబులో మదర్ డెయిరీ కూడా పెంపు

హైదరాబాద్, మే 13 ( తెలుగు రేఖ):

అమూల్ బ్రాండ్ పై పాల ఉత్పత్తులు విక్రయించే గుజరాత్ కోఆపరేటివ్ మిల్క్ మార్కెటింగ్ ఫెడరేషన్ పాల ధరలను పెంచింది. లీటర్ కు రూ.2 చొప్పున పెంచుతూ నిర్ణయం తీసుకుంది. మే 14 నుంచి పెరిగిన ధరలు అమల్లోకి రానున్నాయి. అమూల్ స్టాండర్డ్ మిల్క్ గేడ్ పాల, ఆవు పాలు, గోల్డ్ స్ట్రీమ్ / డ్రీమ్, టీ-స్పెషల్ పాల ధరలు లీటరుకు రూ.2 చొప్పున పెరగనున్నాయి. గతేడాది మే 1న చివరి సారిగా ధరలు సవరించినది. ఉత్పత్తి వ్యయం పెరిగిన సేవధ్యంలో ధరల పెంపు నిర్ణయం తీసుకోవాల్సి వచ్చిందని అమూల్ తెలిపింది. పశుపల దాణా, ప్యాకేజింగ్ ఖర్చులు, చమురు



## పెళ్లి వాహనం బోల్తా బాలుడు దుర్మరణం

మహబూబ్ నగర్, మే 13 ( తెలుగు రేఖ):

మహబూబ్ నగర్ జిల్లాలో పెళ్లి వాహనం అదుపుతప్పి బోల్తా పడింది. జిల్లా కేంద్రంలోని కొత్త కలెక్టరేట్ వద్ద ఈ ఘటన చోటుచేసుకుంది. ఈ ప్రమాదంలో ఒకరు మృత్యుచెందగా.. 19 మందికి గాయాలయ్యాయి. మహబూబ్ నగర్ రూరల్ పోలీసులు తెలిపిన వివరాల ప్రకారం.. బుధవారం ఉదయం చిన్నపిల్లకుంట మండలం దమాగూపూర్ గ్రామానికి చెందిన 20 మంది బాలెలో వాహనంలో గ్రామీణుల మండలంలో జరుగుతున్న ఓ వివాహానికి హాజరయ్యారు. అనంతరం తిరిగి తమ గ్రామానికి వెళ్తున్న క్రమంలో మహబూబ్ నగర్ లోని కొత్త కలెక్టరేట్ వద్ద వాహనం అదుపుతప్పి డివైడర్ ను ఢీకొని బోల్తా పడింది. ఈ ప్రమాదంలో బాలుడు సాయి వర్మ (6) అక్కడిక్కడే మృత్యుచెందగా.. మిగతా వారికి గాయాలయ్యాయి. గమనించిన స్థానికులు క్షతగాత్రులను సహాయంతో ఆస్పత్రికి తరలించారు. వీరిలో ముగ్గురి పరిస్థితి విషమంగా ఉన్నట్లు వైద్యులు తెలిపారు.

## ఇంటర్ పరీక్ష రాసిన మాజీ మావోయిస్ట్ దేవ్ జీ

జగిత్యాల, మే 13 ( తెలుగు రేఖ):

మావోయిస్టు మాజీ అగ్రనేత తిప్పిరి తిరుపతి అలియాస్ దేవ్ జీ ఇంటర్ పరీక్షకు హాజరయ్యారు. దాదాపు 45 ఏళ్ల తర్వాత జగిత్యాల జిల్లా కోర్టులో ఆయన ఈ పరీక్ష రాశారు. 1980-82లో దేవ్ జీ కోర్టు ప్రభుత్వ జూనియర్ కళాశాలలో ఇంటర్ ఎంపీసీ చదివారు. విద్యార్థి రాజీకర్ యూనియన్ లో పనిచేస్తున్న సమయంలో సెకండ్ యియర్ తెలుగు పరీక్షను ఆయన బహిష్కరించారు. ఈ ఏడాది ఫిబ్రవరిలో మావోయిస్టు ఉద్యమాన్ని వీడి జనజీవన స్రవంతిలో కలిసిన ఆయన.. ఇంటర్ బోర్డు ప్రత్యేక అనుమతితో పరీక్ష రాశారు. బుధవారం కోర్టులోని మ్యూస్టో జూనియర్ కళాశాలలో తెలుగు పరీక్ష రాశారు. న్యాయవార కొద్ది చేసి పేదల కోసం పనిచేస్తానని దేవ్ జీ చెప్పారు.

## దోపిడీ నేపాళీ ముఠా కోసం గాలింపు

హైదరాబాద్, మే 13 ( తెలుగు రేఖ):

మేడ్చల్-మల్కాజిగిరి జిల్లా జవహర్ నగర్ రాజా పరిధిలో నేపాళీ దోపిడీ దొంగలు రెచ్చిపోయిన ఘటనపై పోలీసులు దర్యాప్తు వేగవంతం చేశారు. కొకూరు గోల్డ్ ఎన్ కేవెల్ విశ్రాంత ప్రాఫెసర్ మురళీధర్ మోహన్ (68), భార్య డాక్టర్ విజయలక్ష్మి (58)ని బంధించి 75 తులాల బంగారం, 20 కిలోల వెండితో నిందితులు పరార్చిన విషయం తెలిసింది. దోపిడీలో 8 మంది సభ్యులు నేపాళీ ముఠా పాల్గొన్నట్లు పోలీసుల దర్యాప్తులో తేలింది. వృద్ధ దంపతులను ఇంట్లో బంధించిన తర్వాత నిందితులు అటో బుక్ చేసుకుని అక్కడి నుంచి వెళ్లి పోయిన సీసీ టీవీ ఫుటేజీని పోలీసులు సేకరించారు. ఘటన తర్వాత ప్రాఫెసర్ ఇంట్లోని హార్డ్ డిస్కులు, సీసీ కెమెరాను నిందితులు ధ్వంసం చేసినట్లు పోలీసులు తెలిపారు. మల్కాజిగిరి సీపీ సుమతి ఘటనాస్థలిని పరిశీలించి దర్యాప్తు చేపట్టారు. నిందితులంతా ఇప్పటికే నేపాళీ చేరుకుని ఉంటారని పోలీసులు భావిస్తున్నారు.

## హాస్పిటల్ లో ఇంటర్ విద్యార్థిని ఆత్మహత్య



హైదరాబాద్, మే 13 ( తెలుగు రేఖ):

మాదాపూర్ లోని ఓ ప్రైవేట్ కాలేజీలో ఇంటర్ విద్యార్థిని పూజారెడ్డి ఆత్మహత్య తీవ్ర కలకలం రేపుతోంది. కాలేజీ హాస్పిటల్ విద్యార్థిని ఉరివేసుకుని బలవన్మరణానికి పాల్పడింది. కోడూడకు చెందిన పూజారెడ్డి.. మాదాపూర్ లోని ఓ ప్రైవేట్ కాలేజీలో ఇంటర్ చదువుతోంది. ఇంటర్మీడియట్ మొదటి సంవత్సరం పరీక్షల్లో ఉత్తీర్ణత సాధించిన విద్యార్థిని.. బెటర్మెంట్ కోసం పరీక్షకు అప్లై చేసుకుంది. బుధవారం నుంచి ఇంటర్ బెటర్మెంట్ పరీక్షలు ప్రారంభమయ్యాయి. పరీక్షలకు హాజరుకావాల్సి ఉండగా రాత్రి హాస్పిటల్ విద్యార్థిని ఉరి వేసుకుని ఆత్మహత్య చేసుకుంది. తోటి విద్యార్థుల గమనించి వెంటనే హాస్పిటల్ వార్డులో తెలియజేశారు. విద్యార్థిని ఆత్మహత్యపై హాస్పిటల్ నిబ్బంది.. పోలీసుల సమాచారం అందించారు. వెంటనే అక్కడకు చేరుకున్న పోలీసులు.. విద్యార్థిని మృతదేహాన్ని పోస్టుమార్టం నిమిత్తం ప్రభుత్వాస్పత్రికి తరలించారు. పరీక్షల ఒత్తిడితోనే ఆత్మహత్య చేసుకున్నట్లు పోలీసులు ప్రాథమికంగా నిర్ధారించారు. ఈ ఘటనపై కేసు నమోదు చేసి దర్యాప్తు చేపట్టారు. విద్యార్థిని ఆత్మహత్యపై కుటుంబ సభ్యులకు సమాచారం అందించారు. ఎంతో భవిష్యత్తు ఉన్న తమ బిడ్డ ఇలా ఆత్మహత్య చేసుకోవడంపై తల్లిదండ్రులు కన్నీరుమున్నీరుగా విలపిస్తున్నారు.